

## زیر احمد پرقا تلانہ حملہ کا فوری نوٹس لیا جائے، حملہ حق پرستی کی جدوجہد کو روکنے کی ایک گھناؤنی سازش ہے، الطاف حسین واقعہ کی اعلیٰ سطحی تحقیقات کرائی جائے، حملہ آوروں کو گرفتار کر کے قانون کے مطابق سخت سے سخت سزا دی جائے

لندن۔۔۔6 مارچ 2011ء

متحدہ قومی موومنٹ کے قائد جناب الطاف حسین نے حیدرآباد میں حق پرست صوبائی وزیر زیر احمد خان پرقا تلانہ حملہ کی شدید الفاظ میں مذمت کی ہے اور مطالبہ کیا ہے کہ قاتلانہ حملہ کی اعلیٰ سطحی تحقیقات کروائی جائے۔ ایک بیان میں جناب الطاف حسین نے کہا کہ زیر احمد پرقا تلانہ حملہ حق پرستی کی جدوجہد کو روکنے کی نہ صرف ایک گھناؤنی سازش ہے بلکہ پرامن ماحول کو خراب کرنے کے مترادف ہے۔ جناب الطاف حسین نے صدر پاکستان آصف علی زرداری، وزیراعظم سید یوسف رضا گیلانی اور وفاقی وزیر داخلہ رحمن ملک سے مطالبہ کیا ہے کہ زیر احمد پرقا تلانہ حملہ کا فوری نوٹس لیا جائے، واقعہ کی اعلیٰ سطحی تحقیقات کی جائے اور حملہ آوروں کو گرفتار کر کے قانون کے مطابق سخت سے سخت سزا دی جائے۔

## حق پرست صوبائی وزیر زیر احمد پرقا تلانہ حملہ کا نوٹس لیا جائے، رابطہ کمیٹی واقعہ ملوث دہشت گرد عناصر کو فی الفور گرفتار کر کے قانون کے مطابق سزا دی جائے

کراچی۔۔۔7 مارچ 2011ء

متحدہ قومی موومنٹ کی رابطہ کمیٹی نے حیدرآباد میں حق پرست صوبائی وزیر زیر احمد پرقا تلانہ حملہ کی شدید الفاظ میں مذمت کی ہے اور اس واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ زیر احمد اپنی رہائش گاہ کے باہر لوگوں کے مسائل سن رہے تھے کہ مسلح دہشت گردوں نے ان پر فائرنگ کر دی لیکن خوش قسمتی سے زیر احمد حملہ میں بال بال بچ گئے۔ انہوں نے کہا کہ زیر احمد پرقا تلانہ حملہ دراصل امن امان کی فضاء کو سبوتاژ کرنے کی ایک گھناؤنی سازش تھی جس کی جتنی مذمت کی جائے کم ہے۔ رابطہ کمیٹی وزیراعلیٰ سندھ اور گورنر سندھ سے مطالبہ کیا ہے کہ قاتلانہ حملہ کا فوری نوٹس لیا جائے اور حملہ آوروں کو گرفتار کر کے قانون کے مطابق سزا دی جائے۔

## سندھ کی معروف روحانی شخصیت پیر آف جھنڈو سے الطاف حسین کی ٹیلی فون پر بات چیت ایم کیو ایم میں شمولیت پر خیر مقدم اور مبارکباد

ایم کیو ایم، عوام کے جائز حقوق کیلئے جدوجہد کر رہی ہے، الطاف حسین

پاکستان اور اس کے عوام کو آپ جیسی مخلص قیادت کی ضرورت ہے، پیر آف جھنڈو

لندن۔۔۔6، مارچ 2011ء

متحدہ قومی موومنٹ کے قائد جناب الطاف حسین نے سندھ کی معروف روحانی شخصیت پیر آف جھنڈو محبوب شاہ عرف بابو سائیں سے ٹیلی فون پر بات چیت کی اور ایم کیو ایم میں ان کی شمولیت کا خیر مقدم کرتے ہوئے انہیں دلی مبارکباد پیش کی۔ جناب الطاف حسین نے بابو سائیں سے گفتگو کرتے ہوئے کہا کہ ایم کیو ایم سرکار دو عالم کی تعلیمات کے مطابق غریب و متوسط طبقہ کے عوام کے جائز حقوق کیلئے جدوجہد کر رہی ہے اور چاہتی ہے کہ ملک سے فرسودہ جاگیردارانہ نظام کا خاتمہ کر کے غریب و متوسط طبقہ کی حکمرانی قائم کی جائے اور ملک بھر کے عوام کو ان کے جائز حقوق میسر آسکیں۔ انہوں نے کہا کہ ایم کیو ایم مساوات پر یقین رکھتی ہے اور ایم کیو ایم میں نام کے بجائے کام کی عزت ہوتی ہے اور ایم کیو ایم، پاکستان کی واحد جماعت ہے جس میں نہ صرف عام کارکنوں کو عزت دی جاتی ہے بلکہ انہیں اسمبلیوں میں بھی بھیجا جاتا ہے۔ جناب الطاف حسین نے پیر آف جھنڈو سے کہا کہ متحدہ قومی موومنٹ میں آپ کی شمولیت نیک شگون ثابت ہوگی، حق پرستی کی جدوجہد کو تقویت ملے گی اور انشاء اللہ ایم کیو ایم، پورے پاکستان اور صوبہ سندھ میں ترقی کرے گی۔ پیر محبوب شاہ نے جناب الطاف حسین سے گفتگو کرتے ہوئے کہا کہ ایم کیو ایم میں غریب کارکنوں کو جو عزت اور مقام دیا جاتا ہے اس کی مثال نہیں ملتی۔ پاکستان اور اس کے عوام کو آپ جیسی مخلص قیادت کی ضرورت ہے اور ہم آپ کی قیادت میں سندھ بھر میں حق پرستی کا پیغام پھیلائیں گے۔ پیر آف جھنڈو کے بڑے بھائی انوار اللہ شاہ نے جناب الطاف حسین سے گفتگو کرتے ہوئے کہا کہ متحدہ قومی موومنٹ نبی کریم کی تعلیمات کے مطابق انسانیت کی خدمت کر رہی ہے اور عوام میں محبت اور بھائی چارے کے فروغ کیلئے عملی جدوجہد کر رہی ہے۔ انشاء اللہ وہ دن بہت جلد آئے گا جب پورے ملک میں حق پرستی کے پرچم لہرائیں گے اور ملک سے ظلم و ستم کا فرسودہ نظام ختم ہو جائے گا۔

ایم کیو ایم کے تحت کراچی پریس کلب میں آنجمنی شہباز بھٹی کی یاد میں تعزیتی اجلاس اور میموریل سروس کا انعقاد

اجلاس میں آنجمنی شہباز بھٹی کی یاد میں شمعیں روشن کی گئیں اور گلہ سے رکھے گئے

تعزیتی اجلاس میں دعا پاسٹر عرفان ڈین نے کرائی، پاسٹرز حضرات نے اجتماعی طور پر زبور گائی

عیسائی، ہندو، سکھ اور دیگر مذاہب کے مذہبی رہنماؤں، این جی اوز نے بھی شرکت کی

کراچی ---6، مارچ 2011ء

متحدہ قومی موومنٹ کے زیر اہتمام اتوار کی سہ پہر کراچی پریس کلب میں وفاقی وزیر برائے اقلیتی امور اور ممتاز مسیحی رہنما آنجمنی شہباز بھٹی کی یاد میں تعزیتی اجلاس اور میموریل سروس منعقد ہوئی جس میں ہزاروں کی تعداد میں خواتین و حضرات شریک ہوئے جن کا تعلق مسلمانوں اور عیسائیوں کے علاوہ ہندو، سکھ اور دیگر مذاہب سے بھی تھا جبکہ اجلاس میں اقلیتوں کے مذہبی رہنما بھی موجود تھے۔ آنجمنی شہباز بھٹی کی تصویر کے پاس ان کی یاد میں شمعیں روشن کی گئیں اور ان سے عقیدت کے اظہار کے طور پر پھول اور گلہ سے بھی رکھے گئے۔ تعزیتی اجلاس کے سلسلے میں پریس کلب کے عقب میں واقع گراؤنڈ میں سوگ کی علامت کے طور پر سیاہ قناطیں اور ٹینٹ لگا کر بڑا پنڈال بنایا گیا تھا، پنڈال میں ایم کیو ایم کے پرچم کے علاوہ سیاہ پرچم بھی لگائے گئے تھے۔ تعزیتی اجلاس میں شرکاء نے کشمیر کا لونی، منظور کا لونی، اعظم ٹاؤن، محمود آباد، سولجر بازار، لائینز ایریا اور شہر کے دیگر علاقوں سے شرکت کی، شرکاء جلوس کی شکل میں پریس کلب کراچی آتے رہے اس موقع پر انہوں نے اپنے ہاتھوں میں ایم کیو ایم کے پرچم، قائد تحریک جناب الطاف حسین کے پورٹریٹ، آنجمنی شہباز بھٹی کے بہیمانہ قتل پر پلے کارڈ، بینرز اور بھی اٹھار کھے تھے، پلے کارڈز اور بینرز پر آنجمنی شہباز بھٹی کے بہیمانہ قتل میں ملوث دہشت گردوں کی گرفتاری کے مطالبات اور مذمتی کلمات تحریر تھے اس دوران شرکاء پر جوش انداز میں ”بھٹی تیرے خون سے انقلاب آئیگا“ ”کون کریگا احتساب الطاف الطاف“ ”دہشت گردی نہیں چلے گی، غنمہ گردی بند کرو“ ”ظالموں جو اب دو خون کا حساب دو“ ”نعرہ الطاف ہے الطاف“ ”نعرہ متحدہ ہے متحدہ“ اپنے مذہبی نعرے بھی فلک شکاف انداز میں نعرے لگا رہے تھے۔ اس موقع پر ایم کیو ایم کی رابطہ کمیٹی ڈپٹی کنوینر ڈاکٹر فاروق ستار، اراکین سلیم تاجک، واسع جلیل، سیف یارخان، رضا ہارون، حق پرست اراکین قومی صوبائی اسمبلی، ایم کیو ایم اقلیتی امور کمیٹی کے انچارج و اراکین، سابق ایڈمنسٹریٹر کراچی فہیم الزماں، کراچی یونین آف جرنلسٹس کے سیکریٹری حسن عباس اور اے ٹی جے کے سیکریٹری جنرل فہیم صدیقی بھی موجود تھے۔ اجلاس میں عیسائی اور ہندوؤں کے مذہبی رہنما چرچ آف پاکستان سندھ کے آرچ بپ صادق ڈینیل، بشپ جیمس جان پال، چیئرمین انٹرنیشنل کرسچن الائنس پاسٹر عرفان ڈین، بشپ جاوید انجم، بشپ وجے مہاراج گوسوامی، نیو اپاسٹالک چرچ پاکستان کے نمائندے ریورنڈ انور جاوید، مہاراج ہریش شرما، مہاراج شام لال شرما، مہاراج رام ناتھ، مہاراج پنڈت سوان، سکھ کمیونٹی کے گردوارے کے جنرل سیکریٹری سردار دھونی سنگھ، سردار لکشمی سنگھ، این جی اوز کے انصار برنی ٹرسٹ کے سربراہ انصار برنی، سورتی جماعت کے جنرل سیکریٹری گردھاری لال، بنگ ہندو ویلفیئر کے راج کمار اور دیگر نے شرکت کی۔ تعزیتی اجلاس کی باقاعدہ کارروائی کا آغاز خصوصی دعا سے کیا گیا، دعا پاسٹر عرفان ڈین نے کرائی اس موقع پر پاسٹرز نے اجتماعی طور پر زبور گائی پڑی۔ نیو اپاسٹالک چرچ کے انور جاوید نے آنجمنی شہباز بھٹی کی مغفرت اور سوگواروں کو احقین کیلئے صبر جمیل اور قائد تحریک جناب الطاف حسین کی صحت و تندرستی اور درازی عمر اور متحدہ قومی موومنٹ کی حق پرستانہ جدوجہد کی کامیابی کیلئے بھی خصوصی طور پر دعا کرائی۔ بعد ازاں کلام مقدس کی تلاوت بشپ جیمس جان پال نے کی۔

آنجمنی شہباز بھٹی کا قتل نظریہ پاکستان کا قتل اور اس کی بقاء و سلامتی پر حملہ ہے، ڈاکٹر فاروق ستار

دومارچ کا حملہ اقلیتوں پر حملہ ہے، اب مصلحت سے کام نہیں لینا، فیصلہ کرنا ہے اور انتہاء پسند قوتوں کے خلاف عملی طور پر میدان میں آنا ہے، رضا ہارون

آنجمنی شہباز بھٹی کی یاد میں پریس کلب کراچی میں منعقدہ تعزیتی اجلاس سے خطاب

کراچی ---6، مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ وفاقی وزیر اقلیتی امور اور ممتاز مسیحی رہنما آنجمنی شہباز بھٹی کا قتل نظریہ پاکستان کا قتل اور پاکستان کی بقاء و سلامتی پر حملہ ہے، اگر پاکستان میں برداشت و تحمل کا کلچر پیدا کرنا چاہتے ہیں تو قائد اعظم محمد علی جناح کی 11 اگست کی تقریر کو پاکستان کے آئین کا حصہ بنانا ہوگا۔ ان خیالات کا اظہار انہوں نے متحدہ قومی موومنٹ کے زیر اہتمام اتوار کی شام کراچی پریس کلب میں آنجمنی شہباز بھٹی کی یاد میں منعقدہ تعزیتی اجلاس سے خطاب کرتے ہوئے کہا۔ تعزیتی اجلاس میں عیسائی، ہندو، سکھ اور دیگر مذاہب کے مذہبی رہنماؤں، نوجوانوں، بزرگوں اور خواتین نے ہزاروں کی تعداد میں شرکت کی۔ ڈاکٹر فاروق ستار نے کہا کہ قائد

تحریک الطاف حسین کی جانب سے آپ تمام کا تعزیتی اجلاس میں شرکت کرنے پر شکر گزار ہوں اور ہماری آواز کے ساتھ آواز ملا کر اپنی موجودگی سے آج آپ نے اور ہم نے شہباز بھٹی کو زبردست خراج عقیدت پیش کیا۔ انہوں نے مسیحی بھائیوں کو یقین دلاتے ہوئے کہا کہ ہم ان کے حقوق کی جدوجہد سے دستبردار نہیں ہوں گے اور مشکل اور آزمائش کی اس گھڑی میں اقلیتوں کو تنہا نہیں چھوڑیں گے، ہم اپنے، مسیحی بھائیوں کے ساتھ ہیں اور شہباز بھٹی کے اہل خانہ کے ساتھ ہیں اور انہیں یہ بھی یقین دلانا چاہتے ہیں کہ شہباز بھٹی کا خون رائیگاں نہیں جائے گا ہم اپنی جدوجہد کو جاری رکھیں گے۔ انہوں نے کہا کہ ایم کیو ایم ملک کی اقلیتیں پاکستان کو حقیقی معنوں میں روشن خیال، ترقی پسند، مہذب، فلاحی اور جمہوری پاکستان بنائیں گی اور پوری دنیا میں پاکستان کی ساکھ کو بحال کریں گی، قائد اعظم کے پاکستان کے خلاف جو سازش ہے اسے بھی ناکام بنائیں گی اور اس سازش میں آخری کیل بھی ٹھونکیں گی، ملک کے اعتدال پسند لوگوں کو متحد، متحرک اور منظم کریں گے۔ جن راستوں کو ہم نے چنا ہے وہ پھولوں کی سیج نہیں وہاں جگہ جگہ کاٹے بچھے ہیں۔ انہوں نے کہا کہ پاکستان کی حکومت اپنی ذمہ داری کو پورا نہیں کرتی تو ملک کے عوام انقلاب کے ذریعے اسے پورا کریں گے اور پاکستان سے ہمیشہ کیلئے انتہاء پسندی اور دہشتگردی کا خاتمہ کر دیں گے۔ ہم اس سازش کو انسانیت اور احترام انسانیت کے خلاف بھی ایک سازش تصور کرتے ہیں، شہباز بھٹی کا قتل اظہار رائے پر پابندی کے مترادف ہے جو شخص اور سوچ ملک میں بین المذاہب ہم آہنگی کے قیام کیلئے کوشش کر رہی ہے ایسے لوگوں کو اس جدوجہد سے باز رکھنے کی سازش ہو رہی ہے، ہم اس سازش کا قلع قمع کریں گے، ہم مسیحوں کے اظہار رائے کی آزادی کو مقدم سمجھتے ہیں، ہم اسے آئین پاکستان اور بانی پاکستان قائد اعظم محمد جناح کے پاکستان کے خلاف سازش قرار دیتے ہیں، ہم بین المذاہب ہم آہنگی اور مذہبی روداری کے حامی ہیں۔ پاکستان کیلئے سچ کی راہیں تلاش کرنی ہیں۔ اب کوئی درمیانی راستہ نہیں ہے۔ پاکستان کی بقاء و سلامتی کے اس سب سے بڑے چیلنج کو ہمیں قبول کرنا ہوگا اور مردانہ وار اس چیلنج کا سامنا کرنا ہوگا اور مصلحتوں کی چادر اتار پھینکنا ہوگی اور علم بغاوت بلند کرنا ہوگا۔ شہباز بھٹی اور الطاف بھائی نے ملک میں اقلیتوں کے حقوق کے حصول اور بحالی کیلئے بین الاقوامی سطح اور قومی سطح پر بھی مشترکہ جدوجہد کی ہے، ہم شہباز بھٹی کی روح کو یقین دلاتے ہیں کہ ہم اس جدوجہد کو جاری رکھیں گے، مسیحی، ہندو سکھ اور دیگر اقلیتی بھائیوں کو ہمیشہ پاکستان کی تعمیر اور ترقی میں ساتھ لیکر چلیں گے انہیں سینے سے لگا کر رکھیں گے، انہیں برابر کا پاکستان سمجھیں۔ انہوں نے کہا کہ ہمیں ہر طرح کے تعصب اور انتہاء پسندی دہشت گردی کے خلاف جہاد کرنا ہوگا اور اس کیلئے اصلاحات کرنا ہوگی، دہشت گردی ملکی سلامتی کیلئے سب سے بڑا خطر بن رہی ہے۔ شہباز بھٹی کو اسی وقت صحیح معنوں میں خراج عقیدت پیش کر سکتے ہیں کہ ہم یہاں 2 مارچ کے حوالے سے یہ بات طے کریں قائد اعظم کی 11 اگست کی تقریر کو آرٹیکل 2-B کے تحت پاکستان کے آئین میں شامل کیا جائے یہی ہمارے برداشت اور تحمل کی ضمانت ہوگی۔ ڈاکٹر فاروق ستار نے حکومت سے مطالبہ کیا کہ آنجنابی شہباز بھٹی کے قاتلوں کو فی الفور گرفتار کیا جائے، اس سازش کے پیچھے جو انتہاء پسندی اور دہشت گردی کی سوچ کا فرما ہے اسے بھی بے نقاب کیا جائے حق پرست صوبائی وزیر رضا ہارون نے کہا کہ انتہاء پسندوں اور دہشت گردوں نے ہم سے ایک بہت پیارے شخص، بہت نفیس انسان اور ایک بہت انسانیت کیلئے جدوجہد کرنے والی اور ایک معصوم عدم وتشدد پر یقین رکھنے والی شخصیت شہباز بھٹی کو ہم سے چھین لیا۔ آج کا یہ اجلاس ان کی تعزیت میں ہے، ہم سب سے پہلے ان کے خاندان والوں سے تعزیت کا اظہار کرتے ہیں اور دعا کرتے ہیں۔ انہوں نے کہا کہ اس ملک کی اقلیت دہشت گرد ہیں جن کو صحیح معنوں میں اقلیت کہنا چاہئے مختلف مذاہب سے تعلق رکھنے والے اقلیت نہیں ہیں، آج کا یہ اجلاس دہشت گردوں کی اقلیت کے منشور کو مسترد کرتا ہے اور انہیں بتانا ہے کہ اکثریت پاکستان کی تمام مذاہب کے ماننے والوں کی ہے اور ہم سب پاکستانی ہیں اور دہشت گردی، انتہاء پسندی کے فلسفے کو مسترد کرتے ہیں۔ انہوں نے کہا کہ 2 مارچ 2011ء اس ملک کے اندر اسی طرح کا سیاہ دن ہے جس روز گورنر پنجاب سلمان تاثیر کا قتل ہوا تھا، یہ 2 مارچ 2011ء ہمیں یاد رکھنی ہوگی اگر ہم شہباز بھٹی کے بہیمانہ قتل کو بھول گئے تو یہ 2 مارچ اور آئیں گی اور مزید معصوم لوگوں کے جنازے اٹھانا ہوں گے اور تدفین کرنا ہوگی، آج کے اس اجلاس میں متحد ہو کر اپنے اتحاد کی طاقت سے یہ ثابت کریں کہ دو مارچ کو دوبارہ نہیں آنے دیں گے اور کوشش کریں گے کہ دہشت گردی کا خاتمہ کریں کیونکہ دو مارچ کا حملہ اقلیتوں پر حملہ ہے انہوں نے کہا کہ اگر لبرل، پروگریسیو، اعتدال پسند قوتیں اب بھی خاموش رہیں گی تو یقین کریں کہ وہ وقت دور نہیں یہ انتہاء پسند قوتیں ہمارے دروازوں پر آجائیں گی، اب مصلحت سے کام نہیں لینا اور فیصلہ کرنا ہے کہ آپ انتہاء پسند قوتوں کے خلاف ہیں تو عملی طور پر میدان میں آجائیں اور اتحاد کا مظاہرہ کرنا کریں۔ انہوں نے کہا کہ قائد تحریک جناب الطاف حسین نے اقلیت کے لفظ سے نفرت کا اظہار کیا ہے اور کہا کہ سب پاکستانی ہیں اور ایم کیو ایم اقتدار میں آئی تو پاکستان کے آئین سے اقلیت کے لفظ کو ختم کر دیا جائے یہ اخلاقی طور پر غلط بات ہے اور قائد اعظم کے اصولوں کے بھی خلاف ہے۔ انہوں نے کہا کہ یہ قائد تحریک الطاف حسین ہی ہیں جن کے جلسوں میں پاکستان بھر میں جتنے مذاہب ہیں، فرقے ہیں وہ قائد تحریک الطاف حسین کی ایبل پر ہر وقت جمع ہونے کیلئے تیار رہتے ہیں اور آج کا اجتماع اس کی زندہ مثال ہے۔ قائد تحریک ملک و قوم کے سچے اور محب وطن لیڈر ہیں۔ انہوں نے کہا کہ شہباز بھٹی کا قتل کھلی دہشت گردی ہے اس کو کوئی اور رنگ دینے کی کوشش نہ کی جائے اس کی تفتیش کا رخ کسی اور جانب موڑنے کی کوشش نہ کی جائے اس کو قتل کے واقعہ کی قتل کی حیثیت سے انکوائری کی جائے اور اس میں کسی قسم کی تبدیلی برداشت نہیں کی جائے گی ورنہ ایم کیو ایم احتجاج کرے گی۔ حق پرست رکن قومی اسمبلی منوہر لال: آج یہاں ہم اپنے دوست شہباز بھٹی کو متحدہ قومی موومنٹ کے پلیٹ فارم سے خراج عقیدت پیش کر رہے ہیں، ان کا قتل اس سوچ کا قتل ہے جو سوچ بین الاقوامی مذاہب، مختلف مذاہب کے اندر ایک جیسے نکات ہیں اور جو مختلف مذاہب

کے اندر کمیونی کیشن گیپ ہے اس کو ختم کرنے کیلئے وہ جس سوچ کو آگے بڑھا رہے تھے وہ اس سوچ کا قتل ہے نہ کہ کسی اقلیت کے ایک شخص کا۔ جناب الطاف حسین کئی سالوں سے انتہاء پسندی، دہشت گردی کے خلاف آواز اٹھاتے رہے ہیں لیکن یہ ہماری بد قسمتی ہے کہ کبھی بھی ہم اس لیڈر کو پہچان نہیں سکے جو لیڈر آنے والے وقت کے بارے میں ہمیں پہلے ہی بتا دیتا ہے۔ شہباز بھٹی صاف انسان تھے اور وہ ہمیں بتاتے تھے کہ لاہور کے اندر میں پہلا وہ شخص ہوں جس نے قائد تحریک جناب الطاف حسین کا پہلا اقلیتوں میں ٹیلی فونک خطاب کر لیا تھا میری نیاز مندی قائد تحریک الطاف حسین سے ہے اور میں اس سوچ کو لیکر آگے بڑھ رہا ہوں۔ شہباز بھٹی ایک ایسا نام بن گیا ہے جس کو خراج عقیدت پیش کرنے کیلئے ہندو، مسلم، سکھ، عیسائی موجود ہیں۔ حق پرست رکن سندھ اسمبلی رشید خان نے کہا کہ میں قائد تحریک الطاف حسین کو خراج تحسین پیش کرتا ہوں جنہوں نے حسب روایت اقلیتوں کیلئے میموریل سروس کا انعقاد کیا ہے، متحدہ واحد جماعت ہے جس نے ہمیشہ اقلیتوں کو گلے سے لگایا ہے اور وہ اقلیتوں کے مسائل کے حل کیلئے پیچھے نہیں بلکہ ہمیشہ فرنٹ لائن پر رہی ہے۔ شہباز بھٹی کا قتل ایک سنگ میل ثابت ہوگا اور یقینی طور پر مسیحی ہی نہیں بلکہ اقلیتیں ان کے مشن کو آگے لیکر بڑھیں گی۔

## الطاف حسین واحد لیڈر ہیں جنہوں نے شہباز بھٹی کی یاد میں تعزیتی اجلاس منعقد کر کے پوری مسیح برادری کے دل جیت لیے، پشپ صادق ڈینٹل

کراچی۔۔6 مارچ 2011ء

چرچ آف پاکستان کے پشپ صادق ڈینٹل نے کہا کہ الطاف حسین واحد لیڈر ہیں جنہوں نے شہباز بھٹی کی یاد میں تعزیتی اجلاس منعقد کر کے پوری مسیح برادری کے دل جیت لیے ہیں۔ یہ بات انہوں نے متحدہ قومی موومنٹ کے زیر اہتمام اتوار کی شام کراچی پریس کلب میں آنجہانی شہباز بھٹی کی یاد میں منعقدہ تعزیتی کے اجلاس سے خطاب کرتے ہوئے کہی۔ انہوں نے مزید کہا کہ پاکستان آج میرے لئے یہ خاص موقع ہے کہ اس طرح کے اجتماع میں شریک ہوں، میں سمجھتا ہوں کہ یہ میرا کام تھا جو جناب الطاف حسین نے کیا ہے، آج یہاں پر ہر مذہب سے تعلق رکھنے والے لوگ موجود ہیں، میں شکر گزار ہوں کہ سب یہاں پر جمع ہیں تاکہ ہم اس بات کا اظہار کریں کہ ہم مرحوم بھائی کے غم میں برابر کے شریک ہیں، یہ سیاسی نوعیت کا اجتماع نہیں ہے اور میں دل سے محسوس کرتا ہوں کہ یہ صورت حال ہے کہ آج جناب الطاف حسین نے لوگوں کے دل جیت لیے ہیں، وہ جس طریقے سے لوگوں کے دکھ کو محسوس کرتے ہیں اور ان کے دکھ میں شریک ہوتے ہیں وہ آئیڈیل لیڈر کی خصوصیات ہیں اور ایک عظیم لیڈر کو ایسا ہی ہونا چاہئے۔ بشپ جیمس جان پال نے کلام مقدس کلام کی تلاوت کے بعد کہا کہ میں متحدہ قومی موومنٹ کا شکر گزار ہوں انہوں نے مسیحیوں کو اپنے سینے سے لگایا ہے، خداوند متحدہ قومی موومنٹ، الطاف بھائی اور پاکستان کو برکات سے مامور کرے۔

## ایم کیو ایم کے تحت شہباز بھٹی کی یاد میں تعزیتی اجلاس، پریس کلب کے صدر دروازے پر شمعیں روشن کی گئیں اور احتراماً خاموشی اختیار کی گئیں

کراچی۔۔6، مارچ 2011ء

وفاتی وزیر آنجہانی شہباز بھٹی کے المناک قتل پر اتوار کو متحدہ قومی موومنٹ کے تحت ہونے والے تعزیتی اجلاس اور میموریل سروس کے بعد ہزاروں شرکاء نے کراچی پریس کلب کے صدر دروازے پر آنجہانی شہباز بھٹی کو خراج عقیدت پیش کرنے کیلئے شمعیں روشن کیں بڑی تعداد میں شمعیں روشن کیں اور کچھ دیر احتراماً خاموشی اختیار کی۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کے علاوہ دیگر ارکان رابطہ کمیٹی، حق پرست ارکان قومی و صوبائی اسمبلی، حق پرست وزراء اور مشیران اور ایم کیو ایم کے کارکنان و ہمدرد بڑی تعداد میں موجود تھے، جبکہ مختلف مذاہب سے تعلق رکھنے والے مذہبی رہنماؤں نے بھی آنجہانی شہباز بھٹی کو خراج عقیدت پیش کرنے کیلئے شمعیں روشن کیں اور کچھ دیر کیلئے خاموشی اختیار کی۔

## مولانا محمد احمد مدنی کی بیٹے سمیت ہلاکت پر رابطہ کمیٹی کا اظہار افسوس

کراچی۔۔۔6، مارچ 2011ء

متحدہ قومی موومنٹ کی رابطہ کمیٹی نے اہلسنت والجماعت کے مرکزی رہنماء و جامعہ محمدیہ کے بانی مولانا محمد احمد مدنی اور ان کے بیٹے کی ہلاکت پر دلی رنج و غم اور افسوس کا اظہار کیا ہے اور واقعہ کو شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے مقتولین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مولانا احمد مدنی اور بیٹے ابو بکر کو اپنی جوار رحمت میں اعلیٰ مقام عطا فرمائے اور سوگواران صبر جمیل عطا فرمائے (آمین)

## ”یگ ڈاکٹرز ایسوسی ایشن پنجاب“ کی تنخواہوں میں اضافہ کیا جائے، ڈاکٹر فاروق ستار

کراچی۔۔۔6، مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے مطالبہ کیا ہے کہ ”یگ ڈاکٹرز ایسوسی ایشن پنجاب“ کی جانب سے ہڑتال کا فی الفور نوٹس لیا جائے اور یگ ڈاکٹرز کی تنخواہوں میں دیگر ممالک کی طرح حکومت کی جانب سے اضافہ کا اعلان کیا جائے۔ اپنے ایک بیان میں ڈاکٹر فاروق ستار نے کہا کہ ملک میں ڈاکٹرز کی تنخواہیں دیگر ممالک کی طرح زیادہ نہیں ہیں جس کے باعث ہزاروں یگ ڈاکٹرز مایوس ہو کر دوسرے ملکوں میں خدمات انجام دینے پر مجبور ہو گئے ہیں اور ملک سے باہر چلے گئے ہیں۔ انہوں نے کہا کہ ڈاکٹروں کی کمی کے باعث جو ڈاکٹرز اپنی ڈیوٹی انجام دے رہے ہیں ان پر کام کا زیادہ دباؤ ہے اور اسی وجہ سے وہ اپنے فرائض ایمانداری سے انجام نہیں دے پارہے ہیں۔ انہوں نے کہا کہ پاکستان کی طرح جن ممالک میں ڈاکٹرز کی تنخواہیں کم تھی ان ممالک نے بھی اس شعبے سے وابستہ افراد کی اہمیت کو سمجھتے ہوئے ان کی تنخواہیں بڑھادی ہیں جس کے باعث وہ اپنے اپنے ممالک میں رہ کر بخوشی خدمات انجام دے رہے ہیں۔ ڈاکٹر فاروق ستار نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ ”یگ ڈاکٹرز ایسوسی ایشن پنجاب“ کی تنخواہوں میں اضافہ کیا جائے اور ڈاکٹروں کو ملک میں تحفظ فراہم کیا جائے۔

## رابطہ کمیٹی کے تحت ڈی سی آر سی اور سی او پی کے ذمہ داران کا اہم اجلاس

کراچی۔۔۔6، مارچ 2011ء

متحدہ قومی موومنٹ کی رابطہ کمیٹی کے زیر اہتمام کلنٹن ڈیفنس ریزیڈنٹ کمیٹی اور نسل آف پروفیشنل کے ذمہ داران کا اہم اجلاس گزشتہ روز خورد شید بیگم میموریل ہال عزیز آباد میں منعقد ہوا اجلاس کی صدرات ایم کیو ایم کے قائدہ جناب الطاف حسین نے لندن سے بذریعہ ٹیلیفون کی۔ اجلاس ایک گھنٹے سے زائد جاری رہا جس میں جناب الطاف حسین نے اجلاس کے شرکاء سے تفصیلی گفتگو کی اور کلنٹن ڈیفنس ریزیڈنٹ کمیٹی کے تحت ہونے والے جلسہ کے بہترین انتظامات پر رابطہ کمیٹی کے ارکان، ڈی سی آر سی اور سی او پی کے تمام عہدیداران سمیت ایک ایک کارکن کو ان کی انتھک محنت پر زبردست خراج تحسین پیش کیا اور انہیں شاباش دی۔ جناب الطاف حسین نے جلسہ میں بھرپور شرکت کرنے پر دانشوروں، پروفیسرز، ڈاکٹرز، صنعتکاروں، تاجروں اور مختلف شعبہ ہائے زندگی سے تعلق رکھنے والے افراد خصوصاً حق پرست عوام ماؤں، بہنوں، بزرگوں اور نوجوانوں سے جلسے کو کامیاب بنانے پر اظہار تشکر کیا اور مبارکباد دی۔

## اے این پی کے سینئر رہنماء امین خٹک کے انتقال پر الطاف حسین کا اظہار افسوس

لندن۔۔۔6، مارچ 2011ء

متحدہ قومی موومنٹ کے قائد جناب الطاف حسین نے عوامی نیشنل پارٹی سندھ کے سابق سینئر رہنماء امین خٹک کے انتقال پر گہرے رنج و غم کا اظہار کیا ہے۔ ایک بیان میں جناب الطاف حسین نے عوامی نیشنل پارٹی کے عہدیداران اور امین خٹک کے سوگوار لواحقین سے دلی تعزیت و ہمدردی کا اظہار کرتے ہوئے اور کہا ہے کہ مجھ سمیت ایم کیو ایم کے تمام عہدیداران و کارکنان امین خٹک کی وفات پر آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ امین خٹک کو اپنی جوار رحمت میں اعلیٰ مقام عطا فرمائے اور عوامی نیشنل پارٹی کے تمام عہدیداران و کارکنان سمیت مرحوم کے عزیز واقارب کو صبر جمیل عطا فرمائے۔ (آمین) دریں اثناء ایم کیو ایم کی رابطہ کمیٹی نے بھی عوامی نیشنل سینئر رہنماء امین خٹک کی وفات پر دلی رنج و غم کا اظہار کیا ہے اور مرحوم کی مغفرت، ان کے درجات کی بلندی اور سوگواران کے صبر جمیل کیلئے دعا کی ہے۔

## متحدہ قومی موومنٹ کے وفد کی امین خٹک مرحوم کی نماز جنازہ میں شرکت، قائد تحریک الطاف حسین کی جانب سے اظہار تعزیت

کراچی۔۔۔6 مارچ، 2011ء

متحدہ قومی موومنٹ کی رابطہ کمیٹی کے ارکان وسیم آفتاب، رضا ہارون اور ایم کیو ایم کی کراچی تنظیمی کمیٹی کے انچارج حماد صدیقی نے عوامی نیشنل پارٹی سندھ کے سینئر رہنماء امین خٹک کی نماز جنازہ اور تدفین میں شرکت کی اور مرحوم کے انتقال پر سوگوار لواحقین اور عوامی نیشنل پارٹی کے رہنماؤں سے ملاقات کر کے ایم کیو ایم کے قائد جناب الطاف حسین کی جانب سے تعزیت اور دلی رنج و غم کا اظہار کیا۔ رابطہ کمیٹی کے ارکان نے امین خٹک مرحوم کی مغفرت اور درجات کی بلندی کیلئے فاتحہ خوانی کی۔

## کارکنان سے رابطہ کمیٹی کا اظہار تعزیت

کراچی:۔۔۔6 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ 137/A کے کارکن محمد اعجاز کے والد محمد یونس، نارتھ کراچی سیکٹر یونٹ A-136 کے کارکن ناصر علی کے صاحبزادی محترمہ اصفاء ناصر اور ایم کیو ایم کورنگی سیکٹر یونٹ 78 کے کارکن محمد واجد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے (آمین)

## رابطہ کمیٹی سندھ حکومت سے علیحدگی اختیار کرنے کا فیصلہ کرے، اراکین رابطہ کمیٹی

پیپلز امن کمیٹی کے ڈان ذوالفقار مرزا کی زہرافشانی ناقابل برداشت ہے

ذوالفقار مرزا نے تسلیم کر لیا ہے کہ وہ پیپلز امن کمیٹی کے دہشت گردوں کے سرپرست ہیں

سندھ میں تاجروں کے انغواء برائے تاوان کی وارداتوں میں ذوالفقار مرزا بھی حصہ دار ہے

جرائم پیشہ عناصر کی سرپرستی کا اعلان اس بات کا ثبوت ہے کہ ذوالفقار مرزا کے ہاتھ سانحہ شیر شاہ کے شہداء کے لہو سے رنگے ہوئے ہیں

ذوالفقار مرزا کے بیان پر رابطہ کمیٹی کے ارکان محمد انور، انیس ایڈوکیٹ اور محمد اشفاق کا اظہار مذمت

لندن۔۔۔6 مارچ 2011ء

متحدہ قومی موومنٹ کی رابطہ کمیٹی کے ارکان محمد انور، انیس ایڈوکیٹ اور محمد اشفاق نے سندھ کے وزیر داخلہ ذوالفقار مرزا کے بیان کی سخت ترین الفاظ میں مذمت کرتے ہوئے کہا ہے کہ ذوالفقار مرزا کی جانب سے جرائم پیشہ عناصر کی سرپرستی ناقابل برداشت ہے لہذا سندھ کی حکومت سے علیحدگی اختیار کر لی جائے۔ اپنے مشترکہ بیان میں انہوں نے کہا کہ ایم کیو ایم شروع دن سے یہ کہتی رہی ہے کہ نام نہاد پیپلز امن کمیٹی کے جرائم پیشہ عناصر کو سندھ کے بعض وزراء کی حمایت حاصل ہے لیکن حکومت کی جانب سے ایم کیو ایم کے موقف کی تردید کی جاتی رہی۔ انہوں نے کہا کہ پیپلز امن کمیٹی کے ڈان ذوالفقار مرزا کے بیان سے ”بلی تھیلے سے باہر آ چکی ہے“ پیپلز امن کمیٹی کے ڈان اور صوبائی وزیر داخلہ نے آج اپنے منہ سے تسلیم کر لیا ہے کہ وہ بھتہ خوری، انغواء برائے تاوان، ڈکیتوں، لوٹ مار اور قتل و غارتگری میں ملوث پیپلز امن کمیٹی کے دہشت گردوں کے سرپرست ہیں اور سندھ کے عوام یہ سوال کرنے میں حق بجانب ہیں کہ کیا جرائم پیشہ عناصر کی سرپرستی کرنے اور امن کمیٹی کو پیپلز پارٹی کی ذیلی تنظیم قرار دینا کا اعلان کرنے والا سندھ کے وزیر داخلہ کے منصب پر فائز ہونے کے قابل ہو سکتا ہے؟ اراکین رابطہ کمیٹی نے کہا کہ دنیا جانتی ہے کہ سانحہ شیر شاہ میں نام نہاد پیپلز امن کمیٹی کے دہشت گرد ملوث ہیں اور ذوالفقار مرزا کی جانب سے پیپلز امن کمیٹی کے جرائم پیشہ عناصر کی سرپرستی کا اعلان اس بات کا کھلا ثبوت ہے کہ ذوالفقار مرزا کے ہاتھ سانحہ شیر شاہ کے شہداء کے لہو سے رنگے ہوئے ہیں اور سندھ میں تاجروں کے انغواء برائے تاوان کی وارداتوں میں ذوالفقار مرزا بھی حصہ دار ہے۔ محمد انور، انیس ایڈوکیٹ اور محمد اشفاق نے کہا کہ پیپلز امن کمیٹی کے ڈان ذوالفقار مرزا کی زہرافشانی ناقابل برداشت ہے اور اب صوبہ سندھ میں پیپلز پارٹی کے ساتھ حکومت میں رہنا قوم کے مفاد میں نہیں ہے لہذا رابطہ کمیٹی ذوالفقار مرزا کے اعتراضات کا فوری نوٹس لے اور سندھ حکومت سے علیحدگی اختیار کرنے کا فیصلہ کرے۔

## ہمدرد عوام اور کارکنان محمد شریف کی صحتیابی کیلئے خصوصی دعائیں کریں، جناب الطاف حسین

لندن:۔۔۔۔۔6 مارچ، 2011ء

متحدہ قومی موومنٹ کے قائد جناب الطاف حسین نے اپنے پڑوسی محمد شریف کی علالت پر گہری تشویش کا اظہار کیا ہے اور انکی جلد مکمل صحتیابی کیلئے دعا کی ہے۔ جناب الطاف حسین نے ہمدرد عوام بزرگوں، ماؤں، بہنوں اور کارکنان سے اپیل کی ہے کہ وہ محمد شریف کی جلد صحتیابی کیلئے اللہ تعالیٰ کے حضور خصوصی دعائیں کریں، واضح رہے کہ محمد شریف ان دنوں شدید علییل ہیں اور وہ مقامی اسپتال میں زیر علاج ہیں۔

## ایم کیو ایم کے قائد الطاف حسین کے نام فیکس، ای میل اور خطوط مندرجہ ذیل پتہ پر ارسال کریں، رابطہ کمیٹی

کراچی:۔۔۔۔۔6 مارچ، 2011ء

ایم کیو ایم کی رابطہ کمیٹی نے ایک بیان میں کہا ہے کہ متحدہ قومی موومنٹ کے قائد جناب الطاف حسین کو مختلف شعبہ ہائے زندگی سے تعلق رکھنے والے افراد فیکس اور ای میل مندرجہ ذیل ایڈریس پر ارسال کئے جائیں خط فیکس نمبر 0213-6329955، ای میل ایڈریس [letter@mqmpakistan.org](mailto:letter@mqmpakistan.org) یا پتہ خطوط کمیٹی 494/8 عزیز آباد کراچی پاکستان پر ارسال کر سکتے ہیں۔

## لاہور سے تعلق رکھنے والے معروف کالم نگار اور سینئر صحافی سے رابطہ کمیٹی کا اظہار تعزیت

کراچی:۔۔۔۔۔6 مارچ، 2011ء

متحدہ قومی موومنٹ کی رابطہ کمیٹی نے لاہور سے تعلق رکھنے والے معروف کالم نگار اور سینئر صحافی میاں اشفاق انجم کے نومولود صاحبزادے کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے اشفاق انجم سمیت تمام سوگواران سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ سوگواران صبر جمیل عطا فرمائے۔ (آمین)

